

बोलेरो-थार की भिड़ंत में चार लोगों की मौत, छह गंभीर घायल

प्रारंभिक जांच में पता चला है कि ओवरटेक करने के प्रयास में हादसा हुआ

जयपुर, (निस)। जमवारागढ़ इलाके में आगरा-दिल्ली नेशनल हाइवे पर गुरुवार को बोलेरो व थार की भिड़ंत में चार लोगों की मौत हो गई व छह लोग घायल हो गए। इस घटना के बाद हाइवे पर जाम लग गया। हाइवे पर गश्त करने वाले वाहन में सवार पुलिसकर्मी मौके पर पहुंचे और घायलों को अस्पताल पहुंचाया।

आंधी थाना पुलिस के मुताबिक हादसे में घायलों को एंबुलेंस की मदद से आंधी स्थित सामुदायिक स्वास्थ्य केंद्र ले जाया गया, जहां से सभी को जयपुर रेफर कर दिया गया। प्रारंभिक जांच में पता चला है कि ओवरटेक करने के प्रयास में यह हादसा हुआ। रफ्तार इतनी तेज थी कि दोनों वाहनों के परखच्चे उड़ गए। बोलेरो सवार बड़ोली दौसा निवासी सभी लोग आंधी के पास कूचावास गांव में भात भरने जा रहे थे। इस दौरान डांगरवाडा के पास थार और बोलेरो में भिड़ंत हो गई। इसमें सवार कुछ लोग बुरी तरह फंस



गाड़ियों की रफ्तार इतनी तेज थी कि दोनों वाहनों के परखच्चे उड़ गए।

गए पुलिस ने स्थानीय लोगों की मदद से लोगों को बाहर निकाला और हॉस्पिटल पहुंचाया। हादसे में जिन लोगों की मर्त हो गई है, उनमें बोलेरो

सवार चंद्रप्रकाश पुत्र बदनारायण गुर्जर, रामदयाल पुत्र शिवदयाल गुर्जर, सरदार पुत्र अर्जुन गुर्जर और नरेंद्र पुत्र पूरण निवासी बरोली दौसा शामिल है।

वहीं घायल धनराज, कालू निवासी बरोली दौसा और सुरजमान, संतोष कुमार, पुष्पा देवी और कोयल निवासी उत्तर प्रदेश के जयपुर के सवाई

■ बोलेरो सवार बड़ोली दौसा निवासी सभी लोग आंधी के पास कूचावास गांव में भात भरने जा रहे थे

■ हादसे की सूचना के बाद शादी वाले घर में सनाटा छा गया और बड़ोली में चीख-पुकार मच गई

मानसिंह अस्पताल रेफर कर किया गया है। सभी की हालत खतरे से बाहर बताई जा रही है। हादसे की सूचना मिलने के बाद शादी वाले घर में सनाटा छा गया और बड़ोली गांव में भी चीख-पुकार मच गई।

जेईई-एडवांस के एडमिट कार्ड आज जारी होंगे

कोटा, (निस)। आईआईटी गुवाहाटी द्वारा आयोजित की जा रही देश की सबसे कठिनतम और प्रतिष्ठित इंजीनियरिंग प्रवेश परीक्षा जेईई-एडवांस के प्रवेश पत्र 17 मई को जारी किये जायेंगे। प्रवेश पत्र आने के साथ ही स्टूडेंट्स अपने परीक्षा केंद्रों के लिए व्यवस्था करना शुरू करेंगे। प्रदेश पत्र में परीक्षा संबंधी नियम भी जारी किये जायेंगे। जेईई-एडवांस की परीक्षा 26 मई को देश के 222 परीक्षा शहरों में प्रातः 9 से 12 और दोपहर 2:30 से 5:30 बजे तक होगी। इस वर्ष आईआईटी मुद्रा द्वारा परीक्षा करवाई जाएगी। एलन केंरियर इंस्टीट्यूट के केंरियर कार्डसलिंग एक्सपर्ट अमित आहूजा ने बताया कि जेईई-एडवांस के लिए इतिहास में इस वर्ष सबसे अधिक स्टूडेंट्स ने आवेदन किया है।

आंगनवाड़ी सहायिका ने फांसी लगाकर आत्महत्या की

हिण्डौन सिटी, (निस)। हिण्डौन के एक आंगनवाड़ी केंद्र पर नियुक्त सहायिका ने एक व्यक्ति को छेड़छाड़, प्रताड़ना, मारपीट एवं जबरन शारीरिक संबंध बनाने का प्रयास करने से आहत होकर फांसी लगाकर आत्महत्या कर ली। पीड़िता ने कल ही आरोपियों के खिलाफ हिण्डौन नई मंडी थाने में नामजद रिपोर्ट दर्ज कराई थी। हिण्डौन नई मंडी थाना पुलिस मामले की जांच में जुटी है।

प्राप्त जानकारी के अनुसार हिण्डौन एक आंगनवाड़ी केंद्र पर पीड़िता सहायिका के पद पर तैनात थी। पीड़िता के गांव का ही एक व्यक्ति विक्रम पिछले काफी समय से पीड़िता को परेशान करता था। मोबाइल पर अश्लील वीडियो भेजता था और जबरन

शारीरिक संबंध बनाने का दबाव बनाता था। पीड़िता ने रिपोर्ट में दर्ज कराया था कि बुधवार को वह आंगनवाड़ी केंद्र पर ड्यूटी पर गई हुई थी। इस दौरान आरोपी विक्रम आया और उसे जबरन पकड़ लिया तथा शारीरिक संबंध बनाने का दबाव बनाने लगा। जब पीड़िता ने विरोध किया तो उसके कपड़े फाड़ दिए और मारपीट की। पीड़िता चिल्लाई तो विक्रम के तीन अन्य साथी भी आ गए जिन्होंने भी उसके साथ मारपीट की। पीड़िता जैसे-तैसे अपनी जान बचाकर अपने घर पहुंची और मां को घटना की जानकारी दी। जिसके बाद आरोपियों के खिलाफ हिण्डौन नई मंडी थाने में नामजद रिपोर्ट दर्ज कराई। पुलिस ने मेडिकल परीक्षण कर कर मामले की

जांच शुरू कर दी। आरोप है कि रिपोर्ट दर्ज होने के बाद भी आरोपियों ने पीड़िता को धमकाया। कुछ घंटे बाद घटना और धमकी से आहत होकर पीड़िता ने अपने ही घर पर फांसी का फंदा लगाकर आत्महत्या कर ली। परिजन युवती को हिंडौन के जिला अस्पताल लेकर पहुंचे जहां चिकित्सकों ने जांच के बाद उसे मृत घोषित कर दिया। सूचना पर नई मंडी थाना पुलिस भी अस्पताल पहुंची तथा परिजनों से घटना की जानकारी ली। गुरुवार को मेडिकल बोर्ड से मृतक युवती का पोस्टमार्टम करवाया। घटना के बाद से ही सभी आरोपी फरार चल रहे हैं। जिनकी नई मंडी थाना पुलिस तलाश कर रही है।

जोधपुर में तापमान 43 डिग्री पहुंचा

जोधपुर, (कास)। प्रदेश सहित मारवाड़ में भीषण गर्मी का दौर जारी है। गुरुवार को मारवाड़ भूरी की तरह तपने लग गया। सुबह से ही सूर्यदेव ने आग उगलनी शुरू कर दी। गर्म हवा के थपेड़े चलने लगे हैं ऐसे में लू चलने के आसार प्रबल हो गए हैं। शहर की सड़कें, चौराहे सूने हो गए हैं। दोपहर बारह बजे तक सड़कों पर लोगों की रौनक फीकी पड़ गई। जोधपुर शहर में सुबह से ही भीषण गर्मी और उमस की मार खेलनी पड़ी। तापमान 43 डिग्री को पार कर गया है। मौसम विभाग के अनुसार प्रदेश सहित मारवाड़ में लू चलने की संभावना है और पारा 45-47 डिग्री पार जा सकता है। जोधपुर संभाग में आज तेज गर्मी ने आमजन जीवन को बुरी तरह प्रभावित किया। भीषण गर्मी और उमस का दौर सुबह से ही देखने को मिल गया। मारवाड़ भूरी की तरह तपने लगा है।

25 हजार रुपये की रिश्त लेते गिरदावर गिरफ्तार

गिरदावर दिनेश पंचाल ने नामांतरण खोलने की एवज में 50 हजार रुपए मांगे थे



एसीबी ने रिश्त के मामले में आरोपी गिरदावर दिनेश पंचाल को गिरफ्तार किया। (गोले में)।

डूंगरपुर, (निस)। भ्रष्टाचार निरोधक ब्यूरो डूंगरपुर ने गुरुवार को नामांतरण खोलने की एवज में रिश्त मांगने के आरोपी गिरदावर दिनेश पुत्र नाथलाल पंचाल 25 हजार की रिश्त लेते रंगे हाथों गिरफ्तार किया। गिरफ्तारी के बाद ब्यूरो की टीम ने पटवारी के घर, और उसके अन्य ठिकानों पर तलाशी अभियान चलाया जिसमें भी कई महत्वपूर्ण दस्तावेज मिलने की संभावना बताई जा रही है।

प्रकरण के अनुसार मनपुत्र निवासी शंकरलाल पुत्र मनजी कटार ने डूंगरपुर इकाई को बिलडी के गिरदावर दिनेश पंचाल द्वारा उसके खाते की जमीन का नामांतरण खोलने की एवज में 50 हजार रुपये की रिश्त की मांग की थी, जिस पर प्रार्थी ने राशि को लेकर कम करने का अनुरोध करते हुए 25 हजार में सौदा तय किया था। प्रार्थी शंकरलाल कटार

■ ब्यूरो की टीम ने पटवारी के घर और अन्य ठिकानों पर तलाशी ली

ने इस संबंध में एसीबी की डूंगरपुर की टीम को शिकायत दी जिस पर ब्यूरो को शिकायत की जिसमें बताया कि उसके सामलाती जमीन का नामांतरण खोलना है इसको लेकर गिरदावर द्वारा रिश्त मांगी गई है। ब्यूरो की टीम द्वारा उसका भौतिक सत्यापन करवाया इसके पश्चात गुरुवार को रिश्त की राशि देना तय हुआ। एसीबी द्वारा कार्यवाही को लेकर पीड़ित शंकरलाल कटार को 25 हजार रुपये लेकर भेजा। जैसे पीड़ित ने उक्त राशि दिनेश पंचाल को दी। वैसे ही टीम ने छाप मारकर उसे रंगे हाथों पकड़ लिया तथा रिश्त की राशि जब्त कर ली।

एसीबी की कार्यवाही की जैसे ही शहर में भनक लगी तो अधिकांश पटवारी व गिरदावरों के फोन बंद हो गये तथा चर्चाओं का दौर शुरू हो गया।

उल्लेखनीय है कि पिछले कुछ वर्षों से कतिपय पटवारी व गिरदावर अपनी पहुंच का इस्तेमाल करते हुए शहरी क्षेत्र के आस-पास के क्षेत्रों में गिरदावर व पटवारी के पदों पर लगातार नियुक्त हैं और इसके चलते जहां जिला मुख्यालय का गेपसागर जलाशय की काफी जमीन तथा वनों से आच्छादित कई पहाड़ियों को राजस्व विभाग के इन कार्मिकों भू-माफियाओं से सांठ-गांठ कर उनके नाम पर हस्तानांतरण कर दी है। जिससे पेयजल व अन्य जल स्रोतों पर पानी की आवक भी बंद हो गई है। साथ ही वनों के उजड़ जाने से भी जंगली पशु अब बाजारों की की और रूख कर रहे हैं।

कोलिहान खदान हादसा : विजिलेंस अधिकारी का शव परिजनों को सौंपा

खेतड़ी, (निस)। खेतड़ी के हिंदुस्तान कॉपर प्रोजेक्ट में लिफ्ट की चैन टूटने से हुए हादसे में बुधवार 14 घायलों को सकुशल बाहर निकाल कर उपचार के लिए जयपुर भेजा गया था। इस दौरान कोलिहान खदान का निरीक्षण करने आए विजिलेंस अधिकारी की मौत हो गई थी। गुरुवार को केसीसी अस्पताल में विजिलेंस अधिकारी उपेंद्र कुमार पांडे के शव का परिजनों की मौजूदगी में पोस्टमार्टम करवाकर शव परिजनों के सुपुर्द कर दिया गया।

खदान हादसे में विजिलेंस अधिकारी की मौत होने की सूचना केसीसी अधिकारियों की दी गई तो उनका भतीजा अरविंद पांडे अपने साथी के साथ यहां पहुंचा। इस दौरान राजकीय

■ हादसे में जान गंवाने वाले विजिलेंस अधिकारी उपेंद्र कुमार पांडे रेलवे में कार्यरत थे, वे हिंदुस्तान कॉपर लिमिटेड में डेप्यूटेशन पर आए थे

■ हादसे की सूचना पर रेलवे के डीजीएम, हिंदुस्तान कॉपर लिमिटेड दिल्ली से भी अधिकारियों ने पहुंचकर हादसे की जानकारी जुटाई

उप जिला अस्पताल से मेडिकल ज्यूरिस्ट को बुलाया गया तथा परिजनों की मौजूदगी में शव का पोस्टमार्टम करवाया गया। हादसे की सूचना पर रेलवे के डीजीएम जेके राजोरा, हिंदुस्तान कॉपर लिमिटेड दिल्ली से भी अधिकारियों ने पहुंचकर हादसे की जानकारी जुटाई। हादसे में जान गंवाने

वाले विजिलेंस अधिकारी उपेंद्र कुमार पांडे रेलवे में कार्यरत थे। वे हिंदुस्तान कॉपर लिमिटेड में डेप्यूटेशन पर आए थे। सोमवार को वह केसीसी इकाई का निरीक्षण करने के लिए आए थे। पहले तो उन्होंने खेतड़ीनगर खदान का निरीक्षण किया। इसके बाद शाम को कोलिहान खदान माईंस का निरीक्षण

करने पहुंचे थे। उनके साथ केसीसी इकाई प्रमुख जीडी गुप्ता सहित 13 अन्य अधिकारी व कर्मचारी मौजूद थे। जब वह खदान का निरीक्षण कर वापस बाहर निकल रहे थे तो लिफ्ट की चैन टूटने से लिफ्ट माइनस 76 मीटर नीचे जा गिरा। इस दौरान हादसे में फंसे अधिकारियों व कर्मचारियों को निकालने के लिए केसीसी प्रोजेक्ट व स्थानीय प्रशासन की ओर से रेस्क्यू ऑपरेशन चलाया गया। हादसे में विजिलेंस अधिकारी रेलवे ऑफिसर्स कालोनी सियालदह कलकत्ता निवासी उपेंद्र कुमार पांडे (53) पुत्र भरत पांडे की मौत हो गई थी।

थानाधिकारी भंवरलाल कुमावत ने बताया कि विजिलेंस अधिकारी उपेंद्र

कुमार पांडे के शव का पोस्टमार्टम करवा कर एंबुलेंस के जरिए दिल्ली भेजा गया है। वहां से हवाई जहाज में कलकत्ता ले जाया जाएगा। इस संबंध में केसीसी के मैनेजर हरिचरण की ओर से हादसे की रिपोर्ट दर्ज करवाई गई है, जिस पर मामला दर्ज कर लिया गया है। विजिलेंस अधिकारी के एक बेटा उरुकु (20) व बेटे श्रेया (17) की है। वहीं पत्नी रिचा पांडे गृहणी है। इस मौके पर एसडीएम सविता शर्मा, थानाधिकारी भंवरलाल कुमावत, अस्पताल प्रभारी डॉ. सुजाता सिंह, तहसीलदार नीलम राज बंसोवाल, डॉ. महेंद्र सैनी, डॉ. प्रवीण कुमार शर्मा, विपिन कुमार, हरिचरण, आए एस सज्जवान सहित केसीसी के अधिकारी मौजूद थे।



जालौर के ग्राम ओडवाड़ा में अतिक्रमण हटाने के नाम पर ग्रामवासियों के मकानों में तोड़फोड़ की शिकायत लेकर गुरुवार को आहोर विधायक छगन सिंह राजपुरोहित ने मुख्यमंत्री भजनलाल शर्मा से मुलाकात की। विधायक छगन सिंह ने ग्राम ओडवाड़ा के विषय को पूरा ढीफ मुख्यमंत्री को बताया। इस पर मुख्यमंत्री ने तुरंत संवेदनशीलता दिखाते हुए अधिकारियों से बात की और ओडवाड़ा ग्रामवासियों को बेध कर रहे प्रशासन को गांव उजाड़ने से रुकवाया।

पानी के टांके में भाई-बहन के शव मिले

जोधपुर, (कास)। टीकमगढ़ गांव के रहने वाले दो बच्चों के शव बुधवार रात पानी के टांके में मिलने से गांव में सनसनी फैल गई। दोनों रिश्ते में भाई-बहन हैं। बच्चों की मां पर ही दोनों की हत्या करने का आरोप लगा है। आरोप लगाने वाला भी बच्चों का पिता है। उसने अपनी पत्नी के खिलाफ हत्या का मामला दर्ज करवाया है। घटना जोधपुर के बालेसर की है। पति की शिकायत पर पुलिस ने आरोपी पत्नी के खिलाफ हत्या का मामला दर्ज कर लिया है।

डीएसपी कैलाश कंवर ने बताया कि टीकमगढ़ गांव के रहने वाले बाबुराम पुत्र बुधवार के दो बच्चों महिपाल (5) और पूजा (7) के शव बुधवार रात पानी के टांके में मिले। ग्रामीणों की सूचना पर पुलिस ने मौके पर पहुंचकर शवों को निकालकर बालेसर हॉस्पिटल भिजवाया, जहां डॉक्टरों ने दोनों को मृत घोषित कर दिया। बच्चों की मां मधु देवी से पूछताछ की जा रही है। बच्चों फिर्त क्लास में पढ़ती थी। बच्चों के पिता बाबुराम पुत्र बुधवार जाट टुक ड्राइवर है। बुधवार शाम सात बजे वह टुक छोड़कर घर आया। खाना खाने के बाद पूजा कि आज पूजा और महिपाल दिखाई नहीं दे रहे हैं। पत्नी मधु ने कहा कि बच्चे सो रहे हैं। तब उसने जाकर देखा तो एक बेड पर कुछ गर्म कपड़े रखकर कंबल डाला गया था। जैसे लग रहा था कि बच्चे कंबल ओढ़कर सो रहे हैं। तो मैंने कहा कि इतनी गर्मी में बच्चों को कंबल क्यों

■ पिता ने बच्चों की मां पर ही हत्या करने का आरोप लगाया

■ पुलिस ने मां को हिरासत में लिया

ओढ़ा रखा है। कंबल उठाया तो बच्चे नहीं थे। मैंने पूछा बच्चे कहाँ गए तो पत्नी बोली बच्चे अभी तो यहीं थे, फिर मैंने बाहर जाकर परिवार के सदस्यों को बुलाया और उनके साथ आस-पास की ढाणियों में फोन करके पूछा। फिर किसी ने कहा एक बार टांके भी देखने चाहिए। रात को अंधेरा होने के कारण लाठी को टांके में घुमाया तो एक बच्चे से लाठी टकराई तो उसको बाहर निकाला। सूचना पर पुलिस चौकी इंचार्ज एएसआई रंगाराम मौके पर पहुंचे और बच्चों को बाहर निकालकर बालेसर हॉस्पिटल भिजवाया, जहां चिकित्सकों ने उनको मृत घोषित कर दिया। पत्नी ने बच्चों की मौत के पीछे अपनी पति का हाथ बताया और पत्नी के खिलाफ हत्या का मामला दर्ज करवाया है। रिपोर्ट में बताया कि वह टुक चलाने के कारण ज्यादातर घर से बाहर ही रहता है। पत्नी से कई सालों से अनबन चल रही है, पत्नी ने दोनों बच्चों की हत्या कर शव टांके में डाल दिया। पुलिस ने बच्चों की मां मधु देवी को हिरासत में लेकर पूछताछ शुरू की है।

ओरण व गोचर भूमि पर बने करीब चार सौ मकानों को अतिक्रमण मान हटाने की कार्रवाई

आहोर तहसील के ओडवाड़ा गांव में राजस्थान उच्च न्यायालय के आदेश पर प्रशासन ने कार्रवाई की

जालौर, (कास)। जालौर जिले के आहोर तहसील के ओडवाड़ा गांव में राजस्थान उच्च न्यायालय के आदेश पर गुरुवार को पुलिस व प्रशासन ने ओरण व गोचर भूमि पर बने करीब चार सौ मकानों को अतिक्रमण मानते हुए हटाने की कार्रवाई की। दो दिन पूर्व प्रशासन द्वारा अतिक्रमण किये गये स्थल को चिन्हित किया गया था। उस पर बुलडोजर चलाया गया।

वहीं अतिक्रमण हटाने गये दस्तों के सामने गांव वाले बैठ गये। उसके बाद पुलिस ने हल्का बल प्रयोग करते हुए ग्रामीणों को खदेड़ा। पुलिस ने बर्बरता दिखाते हुए छुद्र, बच्चों को भी नहीं बख्शा। अतिक्रमण तोड़ते वक्त हर कोई हाथ जोड़कर गिड़गिड़ता रहा तथा तो कोई रोता नजर आया, लेकिन पुलिस व प्रशासन ने हाईकोर्ट का हवाला देते हुए आशियाने पर बुलडोजर चलाया। जिससे कई लोगों की गर्मी में तबीयत खराब हो गई। जिन्हें हॉस्पिटल में भर्ती करवाया गया तो कई लोगों को शांतिभंग के मामले में गिरफ्तार किया गया। जिला मुख्यालय से करीब



जालौर के निकट ओडवाड़ा में पुलिस व प्रशासन ने जेसीबी से अतिक्रमण हटाने की कार्रवाई की।

पच्चीस किमी दूर आहोर तहसील स्थित ओडवाड़ा गांव में बरसों से करीब चार सौ परिवार के लोग गोचर व ओरण भूमि पर पक्का निर्माण कर निवास कर रहे हैं, लेकिन गांव के दो भाईयों के विवाद ने करीब चार सौ घरों को अतिक्रमण की जद में लाकर खड़ा कर दिया। दो भाईयों के बीच बंटवारा को लेकर विवाद होने पर भूमि का नाप तोल किया गया तो करीब चार सौ से

अधिक घर गोचर व ओरण में नजर आये। इसके बाद हाईकोर्ट की डबल बेंच ने सभी गोचर व ओरण में आये मकानों को हटाने का आदेश दिया। जिसके बाद आदेश की पालना में बीते वर्ष प्रशासन ने 67 कच्चे अतिक्रमण हटाए गए थे। न्यायालय के आदेश पर गुरुवार को पुनः पक्के अतिक्रमण हटाने की कार्रवाई शुरू की गई। यहां बड़ी संख्या में पुलिस जाब्ता ओडवाड़ा

गांव पहुंचा। अतिक्रमण हटाने को लेकर गुरुवार को आहोर व जालौर एसडीएम की मौजूदगी में भारी पुलिस बल मय करीब बारह जेसीबी के प्रशासनिक जाब्ता मौके पर पहुंचा। अतिक्रमण दस्तों को देखकर ग्रामीण एकत्रित हो गये तथा रास्ता जाम कर दिया। वहीं कई महिलाएं बुलडोजर के आगे लेट गईं। महिलाएं पुलिस के समक्ष हाथ जोड़कर बरसों

■ अतिक्रमण हटाने गये दस्तों के सामने गांव वाले बैठ गये, पुलिस ने हल्का बल प्रयोग कर लोगों को खदेड़ा

■ लोगों की गर्मी में तबीयत खराब हो गई जिन्हें हॉस्पिटल में भर्ती करवाया, कई लोगों को शांतिभंग में गिरफ्तार किया

से निवास कर रहे उनके आशियाने नहीं तोड़ने की गुहार लगाते नजर आईं। पुलिस के बल प्रयोग करने से कई लोग चोटिल हो गये। छोड़लाल संत का आशियाना टूटा तो हर किसी की आंखें नम नजर आईं। छोड़लाल का निधन करीब चार साल पहले हो गया था। घर पर उसकी पत्नि व एक बेटे ही है तथा बेटे की कुछ समय बाद शादी होने वाली है। ऐसे में एक विधवा व एक बेटे का आशियाना उनके आंखों के सामने टूटला रहा तो मां व बेटे का रो कर बुरा हाल हो गया। वहीं बेटे बेहोश हो गईं। जिससे एंबुलेंस की सहायता से हॉस्पिटल पहुंचाया। गरीब परिवारों के मकान तोड़ने से लोगों में रोष देखा गया। ओडवाड़ा में प्रशासन व पुलिस की कार्यवाही के चलते ओडवाड़ा गांव

पुलिस छवनी में तब्दील नजर आया। आहोर उपखंड अधिकारी शंकरलाल मीणा ने बताया कि करीब 35 एकड़ जमीन में 138 पक्के निर्माण चिन्हित किए गए हैं, जिन्हें हटाने की कार्रवाई शुरू की गई है। शंकरलाल मीणा ने बताया कि इसमें कई लोगों ने न्यायालय से फिर से स्थान आदेश भी ले रखा है, लेकिन गुरुवार को 138 चिन्हित पक्के निर्माण को हटाने की कार्रवाई की गई है। मीणा ने बताया कि गर्मी के मौसम को देखते हुए आवाससत किसी व्यक्ति को बेध करने का प्रयास नहीं किया गया है। दीवारों को तोड़ा गया है। न्यायालय की पालना में कार्रवाई की गई है। इस संबंध में 20 मई को प्रशासन की ओर से न्यायालय में जवाब पेश करना है।